

# صَلَاةٌ وَسَّلَامٌ

بِحَضْرَتِ جَانِ دُوعَالِمِ صَلَاتِ اللّٰهِ عَلَيْهِ وَسَلَّمَ

پروفیسر ڈاکٹر محمد مسعود احمد نقشبندی

اعلیٰ حضرت ارسیرج سینٹر مالیگاؤں



نوری مشن، مالیگاؤں

سلسلہ اشاعت نمبر ۱۳۰

بفیض: تاج دار اہل سنت حضور مفتی اعظم و جانشین مفتی اعظم حضور تاج الشریعہ علیہا الرحمۃ  
زیر سرپرستی: امین ملت حضرت ڈاکٹر سید محمد امین میاں برکاتی مارہروی مدظلہ العالی

# صلوٰۃ و سلام

بِحضور جانِ دو عالم صلی اللہ علیہ وسلم

پروفیسر ڈاکٹر محمد مسعود احمد نقشبندی

ایم۔ اے، پی۔ ایچ۔ ڈی

ناشر: **نوری مشن** مالیکوٹ

رابطہ: مدینہ کتاب گھر، مدینہ مسجد، اولڈ آگرہ روڈ، مالیکوٹ

سن اشاعت ۱۴۴۲ھ / ۲۰۲۱ء..... ہدیہ: دُعاے خیر

9325028586, 9273574090, gmrazvi92@gmail.com

## درود و سلام کی خوشبو

مولانا محمد عبدالمسبین نعمانی قادری

بِسْمِ اللّٰهِ الرَّحْمٰنِ الرَّحِیْمِ۔ الْحَمْدُ لِلّٰهِ رَبِّ الْعٰلَمِیْنَ وَالصَّلٰوةُ وَالسَّلَامُ عَلٰی  
سَیِّدِ الْمُرْسَلِیْنَ وَالْهُوَ صَاحِبُهُ وَحِزْبُهُ اِلٰی یَوْمِ الدِّیْنِ۔

درود و سلام کی خوشبو پوری دُنیا میں پھیلی ہوئی ہے۔ جہاں جہاں غلامانِ مصطفیٰ آباد ہیں؛  
درود و سلام کی مہک سے جہاں کو مہک رہے ہیں۔ محافل میں درود و سلام تو مساجد میں درود و سلام،  
خانقاہیں بھی نغمہٴ درود سے گونج رہی ہیں تو اہل ایمان کے دَر و مکان بھی اس صدا سے سدا بہا رہنے  
ہوئے ہیں، اہل عشق و محبت اس دل نواز آواز سے اپنے قلب و نظر اور مشام جاں کو معطر کرتے ہیں۔

درود و سلام کے تعلق سے خالق ارض و سما نے بڑی پیاری اور دل گداز بات ارشاد فرمائی ہے:

اِنَّ اللّٰهَ وَ مَلَائِكَتَهُ یُصَلُّوْنَ عَلَی النَّبِیِّ یٰۤاَیُّهَا الَّذِیْنَ اٰمَنُوْا صَلُّوْا عَلَیْهِ وَ سَلِّمُوْا  
تَسْلِیْمًا (الاحزاب: ۵۶/۳۳)

بے شک اللہ اور اس کے فرشتے درود بھیجتے ہیں اس نبی غیب داں پر، اے ایمان والو! تم  
بھی ان کی ذات پاک پر درود بھیجا کرو اور خوب خوب سلام پڑھا کرو۔

درود شریف کی اس فضیلت پر ذرا ایمان کی سلامتی کی ضمانت دیتے ہوئے غور کریں کہ  
رب تبارک و تعالیٰ جو ورد کر رہا ہے اور اس کے فرشتے؛ اسی کا حکم وہ اپنے ایمان والے بندوں کو  
دے رہا ہے۔ یہ وہ فضیلت ہے کہ اس کے مقابل اور کوئی فضیلت نہیں۔ جب کہ فضائلِ درود و سلام  
پر احادیث کا ایک بڑا ذخیرہ موجود ہے۔ محبت والے جنھیں پڑھتے سنتے اور ان پر سر دھنتے ہیں، اور  
پھر عمل پیرا ہو جاتے ہیں۔ آج ہم اہل سنت و جماعت درود شریف کی کثرت کرتے ہیں۔ مختلف  
انداز سے اس کا ورد و وظیفہ کرتے ہیں، جو سرکارِ اقدس صلی اللہ تعالیٰ علیہ وسلم سے محبت کی علامت  
ہے۔ اس سلسلے میں نبیرہٴ مولیٰ علی، حضرت سیدنا علی بن حسین بن علی مرتضیٰ کی ایک روایت علامہ  
سخاوی علیہ الرحمہ اپنی مشہور زمانہ کتاب ”القول البدیع فی الصلاۃ علی الحبیب الشفیع“ میں نقل

فرماتے ہیں:

علامة اهل السنة كثرة الصلاة على النبي صلى الله عليه وسلم۔

درود و سلام کی کثرت سنی ہونے کی علامت ہے۔

آپ کو خوشی اور حیرت ہوگی اس بات پر بھی یہ قول۔ فضائلِ درود کے مصنف نے بھی اپنی کتاب میں نقل کیا ہے جو تبلیغی نصاب کا ایک جز ہے۔

قائد اہل سنت علامہ ارشد القادری علیہ الرحمہ ”دلائل الخیرات“ مطبوعہ جام نور بکڈ پوڈہلی کے پیش لفظ میں یہ روایت ذکر کرنے کے بعد فرماتے ہیں:

یہی وجہ ہے کہ زمانہ سلف صالحین سے لے کر آج تک اہل سنت کے سارے اکابر و مشائخ ہمیشہ اس بات کے لیے کوشاں رہے کہ مسلمانوں کے درمیان درود و سلام کو فروغ حاصل ہو۔ اسی مقصد کے پیش نظر انھوں نے درود و سلام کی ترویج کے لیے مسلم معاشرے میں بہت سارے نئے نئے مواقع پیدا کیے چنانچہ انھیں کی مبارک و مسعود کوششوں کا ثمرہ ہے کہ آج محافلِ میلاد جلسہ ہائے سیرۃ النبی کے ذریعے درود و سلام کا نغمہ دل نواز پوری دنیا میں گونج رہا ہے۔ اب دنیا کے کسی خطے میں رہنے والی قوم کے لیے یہ جاننا مشکل نہیں ہے کہ مسلمانوں کا اپنے پیغمبر صلی اللہ علیہ وسلم کے ساتھ والہانہ رشتہ کیسا ہے۔ لاکھوں افراد قیامِ تعظیمی کے ساتھ جب آواز میں آواز ملا کر یانہی سلام علیک کا ترانہ پڑھتے ہیں تو کیف و مستی کا ایک عجیب سماں بندھ جاتا ہے اور ایسا محسوس ہونے لگتا ہے کہ آنکھ بند کرتے ہی ہم مدینے میں پہنچ گئے ہیں۔

دورِ حاضر میں امام اہل سنت فاضل بریلوی رضی اللہ عنہ کا یہ کارنامہ آبِ زر سے لکھا جائے گا کہ انھوں نے اپنے قلمی جہاد کے ذریعے ان سارے مواقع اور تقریبات کو منٹے سے بچا لیا جو درود و سلام کی کثرت اور ذکرِ مصطفیٰ (صلی اللہ تعالیٰ علیہ وسلم) کے فروغ کے لیے سلف صالحین سے ہمیں وراثت میں ملے تھے۔ (پیش لفظ: دلائل الخیرات)

قائد اہل سنت رئیس القلم حضرت علامہ ارشد القادری علیہ الرحمہ رہنمائے دکن محدث عصر

حضرت علامہ انوار اللہ قادری چشتی کی کتاب ”انوار احمدی“ کی تلخیص میں فوائد درود و سلام کے تحت مصنف کی کتاب کے ارشادات یوں نقل کرتے ہیں:

(۱) درود شریف کی برکت سے فقر و تنگ دستی دور ہوتی ہے، پردہ غیب سے رزق کے بہت سے دروازے کھلتے ہیں۔

(۲) درود شریف کا ورد رکھنے والا، نبی پاک صلی اللہ تعالیٰ علیہ وسلم کی روحانیت سے بہت قریب ہو جاتا ہے۔

(۳) درود و سلام ایک مرشد کی طرح قلوب کا تزکیہ کرتا ہے اور اس کے ورد رکھنے والے کو گناہوں کی آلودگی اور نفس کی شرارت سے محفوظ رکھتا ہے۔

(۴) درود و سلام کا ثواب پہاڑوں کے برابر صدقہ دینے اور غلام آزاد کرنے کے مثل ہے۔

(۵) درود شریف گناہوں کو مٹاتا ہے اور نیکیوں کے ذخیرے کو بڑھاتا ہے۔

(۶) درود شریف پڑھنے والا مرنے سے پہلے دیکھ لیتا ہے کہ جنت میں اس کا ٹھکانا کہاں ہے۔

(۷) درود شریف پڑھنے والے کو قیامت کی ہول ناک گھڑی میں عرش الہی کا سایہ نصیب ہوگا، دہشت سے نجات پائے گا۔

(۸) درود شریف کا ورد کرنے والا، حضور انور صلی اللہ تعالیٰ علیہ وسلم کی شفاعت اور قرب سے مشرف ہوگا۔

(۹) درود شریف پڑھنے والے کو آخرت کی سرفرازی اور کامیابی نصیب ہوگی۔

(۱۰) درود شریف کا ورد رکھنے والا قبر کی وحشت سے محفوظ رہے گا اور حق تعالیٰ کے غضب سے امن پائے گا۔ (انوار احمدی، ص ۵۴، تلخیص ص ۸۲، ۸۳، دارالکتب، دہلی)

بعض لوگ جو بظاہر کلمہ گو تو ہیں لیکن حسن عقیدہ اور حسن عقیدت دونوں سے محروم ہیں وہ بڑے طمطراق سے یہ اعتراض کرتے ہیں کہ خدا کے علاوہ کسی کو پکارنا جائز نہیں، بلکہ ان میں بعض تو بڑی دیدہ دلیری سے اسے شرک تک کہہ ڈالتے ہیں۔ ان سے گزارش ہے کہ اگر آپ نماز میں ’التحیات‘ پڑھتے ہیں تو ’السلام علیک ایہا النبی ورحمة اللہ وبرکاتہ‘ کو کیا چھوڑ دیتے ہیں

یابدل دیتے ہیں..... یہ ایہا النبی کیا نبی کو پکارنا نہیں! کیا محفل میلاد میں نبی کو پکارنا شرک ہے تو کیا نماز میں شرک نہیں؟ واضح رہے کہ ایہا عربی زبان میں پکارنے اور خطاب کرنے ہی کے لیے وضع کیا گیا ہے، نبی کو پکارنے کا اس سے بڑا اور کیا ثبوت ہوگا؟

لگے ہاتھوں ایک حدیث شریف بھی سن لیجیے، اور حق قبول کرنے کے لیے دل کے دروازے کو بھی کھولے رکھیے، شاید دل کے نہاں خانے میں حق کی روشنی پہنچ جائے اور تاریکی روشنی میں بدل جائے۔

شیخ الاسلام امام حافظ ابو اسحاق اسمعیل بن اسحاق بصری (متوفی ۲۸۲ھ) جو تیسری صدی ہجری کے محدث ہیں اور عبداللہ بن احمد بن حنبل علیہما الرحمۃ والرضوان کے استاذ ہیں، وہ اپنی کتاب ”فضل الصلاۃ علی النبی“ میں روایت بیان کرتے ہیں:

مجھ سے حدیث بیان کی سلیمان بن حرب نے وہ فرماتے ہیں مجھ سے حدیث بیان کی شعبہ نے انھوں نے روایت کی ابو اسحاق سے۔ یہ فرماتے ہیں: میں نے سعید بن ذوحدان کو فرماتے سنا کہ میں نے عتقہ سے پوچھا: مسجد میں داخل ہوتے وقت کیا کہوں؟ انھوں نے فرمایا یہ کہا کرو:

صَلَّى اللهُ وَمَلَائِكَتُهُ عَلَى مُحَمَّدٍ السَّلَامِ عَلَيْكَ أَيُّهَا النَّبِيُّ وَرَحْمَةُ اللهِ وَبَرَكَاتُهُ

(طبقات ابن سعد: ۶-۹۰، ابن ابی شیبہ، مُصَنَّف ۱/۲۹۸)

یوں ہی عبداللہ بن دینار اور نافع سے روایت کرتے ہیں کہ ان دونوں نے بیان کیا کہ: جب حضرت عبداللہ بن عمر رضی اللہ تعالیٰ عنہما سفر سے واپس آتے تو پہلے مسجد نبوی میں داخل ہوتے، پھر قبر رسول پر حاضری دیتے اور کہتے السَّلَامُ عَلَيْكَ يَا رَسُولَ اللهِ السَّلَامُ عَلَيْكَ يَا اَبَا بَكْرٍ السَّلَامُ عَلَيْكَ وَيَا اَتْبَاهَا ”سلام ہو آپ پر اے اللہ کے رسول، سلام ہو آپ پر اے ابو بکر اور سلام ہو آپ پر اے میرے باپ (عمر)۔“

(رواہ اللمیحی فی السنن الکبریٰ: ۵/۲۳۵، دروہ ابن سعد فی الطبقات: ۳/۱۵۶)

فضائل درود و سلام پر سلف سے لے کر خلف تک علماء و مشائخ نے کتابیں تصنیف فرمائی ہیں، کافی تعداد ان بزرگوں کی بھی ہے جنھوں نے اپنے اپنے انداز سے درود و سلام کے صیغے ترتیب

دیے ہیں، اور ان کی اجازتوں کا بھی سلسلہ جاری کیا ہے۔ ان کتب میں ”دلائل الخیرات“ کو جو مقبولیت و محبوبیت حاصل ہوئی ہے اس کی مثال کوئی اور پیش نہیں کی جاسکتی۔ اس ایمان افروز، محبتوں اور برکتوں سے بھرے مجموعہ درود و سلام کی شرحیں بھی لکھی گئیں اور دنیا کی مختلف زبانوں میں اس کے تراجم بھی ہوئے ہیں۔ مشائخ عظام نے اس کی قراءت کی ترغیب بھی دی ہے اور اس کی برکتوں کا مشاہدہ بھی کیا ہے۔

غالباً! درود و سلام کے اسی مجموعہ برکات پر ماہر رضویات جناب ڈاکٹر پروفیسر محمد مسعود احمد (علیہ الرحمہ) نے ایک مختصر مضمون قلم بند فرمایا جو بڑھ کر دو جز پر پھیل گیا! بڑا ہی دل نشیں اور محبت افروز مضمون ہے، جسے پڑھیے تو دلوں کی گہرائیوں میں اترتا چلا جاتا ہے۔ اس کی ایک ایک سطر اشک بار آنکھوں سے پڑھی جانے کے لائق ہے۔ اس کے ایک ایک جملے محبتوں کے شعلے بھڑکا دیتے ہیں، یہ درود پاک کے فضائل پر مشتمل کوئی مجموعہ روایات نہیں ہے بلکہ اس کا کام ہی یہ ہے کہ اس کے ذریعے عاشقانِ مصطفیٰ کے دلوں میں درود و سلام کی روحانیت بھر دی جائے، اس کی برکتوں سے اہل ایمان کو درود پاک کے ورد و وظیفے کے لیے تیار کیا جائے۔ اس کے لیے وقت اور فرصت نکالنے کا دلوں میں جذبہ پیدا کیا جائے۔ آج کی مادیت پرست اور مصروف ترین دنیا میں روحانی انقلاب برپا کرنے کی کوشش کی جائے، اس حسین و جمیل اور مرصع و مسجع رسالے کی اشاعت نوری مشن، مالنگاؤں سے عمل میں آرہی ہے۔ اس کے لیے مشن کے ارکان، معاونین اور بطور خاص بانی ادارہ جناب غلام مصطفیٰ رضوی مبارک باد کے مستحق ہیں۔ ایسے رسالوں کی اشاعت بکثرت ہونی چاہیے تب جا کر کچھ فائدہ سامنے آئے گا۔ آج کل لاکھوں اور کروڑوں روپے شادی بیاہ کی تقریبات میں بہ آسانی خرچ کر دیے جاتے ہیں؛ جس میں فضول خرچیوں کی بھی اچھی خاصی مقدار رہا کرتی ہے، اہل خیر اور صاحبانِ ثروت سے گزارش ہے کہ اس قسم کے کار خیر میں بڑھ چڑھ کر حصہ لیں اور ان کی دینی، روحانی کاوش کی برکتوں سے مالا مال ہوں۔

محمد عبد الباقی نعمانی قادری

المجمع الاسلامی، مبارک پور، اعظم گڑھ (یوپی)

ناظم: دارالعلوم قادریہ، چریاکوٹ، منو (یوپی)

## بِسْمِ اللّٰهِ الرَّحْمٰنِ الرَّحِیْمِ

ذکر مصطفیٰ صلی اللہ علیہ وسلم کہاں نہیں؟..... کوئی جگہ نہیں، جہاں نہیں..... اللہ اللہ!..... ان کے کرم سے موجودات نے لباسِ وجود پہنا..... ان کا چرچا آسمانوں میں..... ان کا چرچا زمینوں میں..... ان کا چرچا سمندروں میں..... انبیاء و رسل، فلک و ملک، جن و انس سب ان کی آمد آمد کے منتظر..... ان کا نامِ نامی، بہارِ زندگی..... ان کا وجودِ گرامی، شبابِ زندگی..... ان کی راتیں، مغفرت کی برسات..... ان کے دن، رحمت کی پھوار..... ان کا تبسم، طلوعِ فجر..... ان کا غم، غروبِ سحر..... ان کی عنایت، دلوں کی ٹھنڈک..... ان کا کرم، روحوں کی فرحت..... ان کا دیدار، آنکھوں کی روشنی..... ان کا کردار، انسانوں کی معراج..... ذکر مصطفیٰ صلی اللہ علیہ وسلم بڑی سعادت ہے..... وہ دل، دل نہیں جو ان کے لیے نہ سلگے..... وہ آنکھ، آنکھ نہیں جو ان کی یاد میں نہ برسے..... وہ سینہ، سینہ نہیں جو ان کی محبت میں نہ پھلے..... وہ زباں، زباں نہیں جو ان کی مدح و ثنا میں نہ کھلے..... ہاں! رگوں میں خون دوڑ رہا ہے..... دل میں جذبات اُمنڈ رہے ہیں..... دماغ میں خیالات پھوٹ رہے ہیں..... زباں پر الفاظ مچل رہے ہیں..... جسم میں ہلچل مچی ہے..... پھر کیوں نہ اس جانِ جاں کا ذکر کریں!..... ہاں! رب العالمین خود ان کا ذکر فرما رہا ہے..... اللہ اللہ! وہ ذکر کی کن بلندیوں پر فائز ہیں..... اس سے بڑھ کر بلندی اور کیا ہوگی کہ نامِ نامی رب کریم کے حضور اس طرح سرفراز ہوا کہ ہر سرفرازی، اس سرفرازی کے قدم چومنے لگی..... ہمارا کیا منہ؟ ہماری کیا اوقات، ہماری کیا بساط جو ان کا ذکر کریں..... عقل نہیں جو ان کی بلندیوں کو پاسکے..... دماغ نہیں جو اس صاحبِ جوامع الکلم کی بات سمجھ سکے..... آنکھ نہیں جو ان کے جلوؤں کو دیکھ سکے..... کیا کریں اور کیا نہ کریں؟..... دل بے قرار ہے..... آنکھیں اشکبار ہیں..... اللہ اللہ! مگر وہ تو غریب نواز ہیں، ہاں! اے

اک تنگ غم عشق بھی ہے منتظر دید

صدقے ترے اے صورت سلطان مدینہ



## بِسْمِ اللّٰهِ الرَّحْمٰنِ الرَّحِیْمِ

فَانظِرْ وَ تَفَكَّرْ فِی قَوْلِهِ سُبْحٰنَهُ وَ تَعَالٰی اِنَّ اللّٰهَ وَ  
 مَلَائِكَتَهُ یُصَلُّوْنَ عَلَی النَّبِیِّ یٰۤاَیُّهَا الَّذِیْنَ اٰمَنُوْا صَلُّوْا عَلَیْهِ  
 وَ سَلِّمُوْا تَسْلِیْمًا ۝ فَقَدْ صَلَّى عَلَیْهِ بِنَفْسِهِ اَوَّلًا، وَ اَمَرَ مَلَائِكَتَهُ  
 بِالصَّلٰوةِ عَلَیْهِ، ثُمَّ اَمَرَ الْمُؤْمِنِیْنَ بِاَنْ یُّصَلُّوْا عَلَیْهِ فَخَبَّتْ  
 بِهٰذَا اَنَّ الصَّلٰوةَ عَلَی النَّبِیِّ صَلَّى اللّٰهُ عَلَیْهِ وَ سَلَّمَ اَفْضَلُ  
 الْعِبَادٰتِ۔

(نور محمد صلاح نارول، دلائل الخیرات (۱۳۱۹ھ) مطبوعہ دہلی، ص ۳)

ترجمہ: ذرا دیکھو اور غور کرو واللہ تعالیٰ کے اس ارشاد میں اِنَّ  
 اللّٰهَ وَ مَلَائِكَتَهُ یُصَلُّوْنَ عَلَی النَّبِیِّ (۱)..... اس میں کوئی شک نہیں  
 کہ پہلے آپ پر اللہ تعالیٰ نے خود رو د بھیجا، پھر فرشتوں کو رو د پڑھنے کا  
 حکم دیا، اس کے بعد مومنوں کو حکم دیا کہ آپ پر رو د پڑھیں۔ تو اس  
 سے یہ بات ثابت ہوئی کہ نبی کریم صلی اللہ علیہ وسلم پر رو د بھیجنا سب  
 سے افضل عبادت ہے۔

الصلوٰۃ والسلام علی سید الانام  
 لوح بھی تو، قلم بھی تو، تیرا وجود الکتاب  
 گنبد آگینہ رنگ تیرے محیط میں حباب  
 عالم آب و خاک میں تیرے ظہور سے فروغ  
 ذرہ ریگ کو دیا تو نے طلوع آفتاب  
 شوکت سنجر و سلیم تیرے جلال کی نمود  
 فقر جنید و بایزید تیرا جمال بے نقاب

شوق ترا اگر نہ ہو میری نماز کا امام  
میرا قیام بھی حجاب، میرا سجد بھی حجاب  
تیری نگاہ ناز سے دونوں مراد پاگئے  
عقل غیاب و جستجو، عشق حضور و اضطراب  
تہرہ و تار ہے جہاں گردش آفتاب سے  
طبع زمانہ تازہ کر جلوہ بے حجاب سے  
(اقبال)

جب کوئی عاشق رسول سورہ احزاب پڑھتا ہے تو اُس کا دل دھڑکنے لگتا ہے..... معلوم ہوتا ہے کہ حريم جانان میں بیٹھے ہیں..... کہیں آپ کی قربت و معیت کا ذکر ہے..... (۲) کہیں آپ کی متابعت و پیروی کا (۳)..... کہیں آپ کی عنایت خاص کا ذکر ہے..... (۴) تو کہیں پر آپ کی عظمت و شوکت کا (۵)..... کہیں آپ کی حکومت و حاکمیت کا ذکر ہے..... (۶) تو کہیں آپ کی نعمت و رحمت کا (۷)..... کہیں آپ کی رسالت و خاتمیت کا ذکر ہے..... (۸) تو کہیں عنایت و رخصت خاص کا (۹)..... کہیں رحمت خاص کا ذکر ہے..... (۱۰) تو کہیں محبت خاص کا ذکر جلیل (۱۱)..... ذکر ہی ذکر ہے، ہاں:

وَرَفَعْنَا لَكَ ذِكْرَكَ (۱۲)

اور ہم نے تمہارے لیے، تمہارا ذکر بلند کر دیا۔

بلند کرنے والے اپنے لیے بھی کسی کا ذکر بلند کیا کرتے ہیں..... مگر ہم نے صرف

تمہارے لیے تمہارا ذکر بلند فرمایا..... مقصود و مطلوب تم ہو..... سبحان اللہ، سبحان اللہ!

آیہ کریمہ اِنَّ اللّٰهَ وَمَلَائِكَتَهُ يُصَلُّوْنَ عَلٰی النَّبِيِّ يَا أَيُّهَا الَّذِيْنَ اٰمَنُوْا صَلُّوْا عَلَیْهِ وَسَلِّمُوْا تَسْلِيْمًا (۱۳) یہ ایک آیت ہزار ہا ہزار نعتیہ تصیدوں پر بھاری ہے..... منع کرنے والے نعت خوانی کو منع کرتے ہیں، آیت کریمہ ساری نعتوں کی جان ہے..... سبحان اللہ، سبحان اللہ!..... رب کریم اپنے محبوب کی صفت و ثنا فرمائے اور ہم منع کریں؟..... کیسی بد نصیبی ہے؟..... یہ کیسی بد بختی ہے؟..... شاید ان ہی منع کرنے والوں کے لیے جس آیت

میں درود اور سلام کی ہدایت ہے اُس کے فوراً ہی بعد یہ فرمایا گیا..... إِنَّ الَّذِينَ يُؤْذُونَ اللَّهَ  
وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُّهِينًا (۱۳)

ترجمہ: بے شک جو ایذا دیتے ہیں اللہ اور اس کے رسول کو، ان پر اللہ کی لعنت ہے،  
دُنیا اور آخرت میں، اور اللہ نے ان کے لیے ذلت کا عذاب تیار کر رکھا ہے۔

یہ آیت شریفہ ہماری آنکھیں کھولنے کے لیے کافی ہے..... صلوٰۃ و سلام، جس میں  
اللہ اور اس کے رسول کریم صلی اللہ علیہ وسلم کی خوش نودی ہو، یقیناً جب منع کیا جائے گا، اللہ و  
رسول علیہ الصلوٰۃ و السلام کو تکلیف پہنچے گی..... اللہ اکبر! جب ہجرت کے دوسرے سال ۲ھ/  
۶۲۳ء میں آیت کریمہ إِنَّ اللَّهَ وَمَلَائِكَتَهُ..... نازل ہوئی تو سرکارِ دو عالم صلی اللہ علیہ وسلم  
کے رُخسار مبارک مسرت و انبساط سے سرخ ہو گئے (۱۵)..... حضرت ابن عباس رضی اللہ  
تعالیٰ عنہ فرماتے ہیں:

حضور صلی اللہ علیہ وسلم کے چہرے کا رنگ انار کے دانے کی طرح انتہائی خوشی سے  
کھل گیا اور فرمانے لگے:

”مجھے مبارک باد پیش کرو کہ مجھ پر آج وہ آیت نازل ہوئی ہے کہ

میرے نزدیک دُنیا و ما فیہا میں ہر چیز سے بہتر ہے۔“

پھر یہ آیت پڑھی..... میں نے حضور صلی اللہ علیہ وسلم سے یہ خوشخبری سنتے ہی کہا.....

هٰذَا لَكَ يَا رَسُولَ اللَّهِ

یا رسول اللہ آپ کو یہ نعمت مبارک ہو.....

پھر صحابہ کرام مبارک دیتے رہے۔ (۱۶)

علامہ صابونی نے اس آیت کریمہ کا خلاصہ یوں بیان فرمایا ہے:

يُخْبِرُ الْمَوْلَى جَل و علا بِحَالِ الرَّسُولِ الْكَرِيمِ مِنْ جَاءِ عَظِيمٍ و  
مَنْزَلَتِهِ سَامِيَةٍ و مَكَانَتِهِ رَفِيعَةٍ عِنْدَ اللَّهِ تَعَالَى و مَالِهِ مِنَ السِّيَادَةِ و الْبِقَامِ  
الْمَحْبُودِ فِي الْمَلَأِ الْاَعْلَى و مَا خَصَّهُ اللَّهُ تَعَالَى بِهِ مِنَ الثَّنَاءِ الْعَاطِرِ و الذِّكْرِ

خلاصہ یہ کہ اس آیت کریمہ میں اللہ تعالیٰ نے حضور انور صلی اللہ علیہ وسلم کی عظمت و شوکت اور جلالتِ شان کا ذکر فرمایا ہے.....

حضرت ابو العالیہ رضی اللہ عنہ فرماتے ہیں:

صلوٰۃ اللہ، ثَمَّ ثَمَّ عِنْدَ الْمَلٰٓئِكَةِ وَ صَلوٰۃ الْمَلٰٓئِكَةِ الدَّعَا (۱۸)

اللہ تعالیٰ کا اپنے حبیب کریم صلی اللہ علیہ وسلم پر صلوٰۃ بھیجنا، فرشتوں کے سامنے آپ کی صفت و ثنا کرنا ہے..... اور فرشتوں کا صلوٰۃ بھیجنا حضور انور صلی اللہ علیہ وسلم کے لیے دُعا کرنا ہے کہ فرشتے آپ کی تعریف و توصیف کا حق ہی ادا نہیں کر سکتے؛ بس رب کریم سے دُعا کر سکتے ہیں.....

علامہ صابونی اس آیت کریمہ کی تفسیر بیان کرتے ہوئے فرماتے ہیں:

”یہ آیت آپ کے مرکزِ رحمت ہونے اور اولین و آخرین میں افضل ترین ہونے پر بڑی دلیل ہے۔ چونکہ اللہ تعالیٰ کی ”صلوٰۃ“ اپنے نبی پر ایسی رحمت ہے جو تعظیم کی نشان دہی کرتی ہے..... اور اللہ تعالیٰ کی طرف سے غیر نبی پر صلوٰۃ مطلق رحمت ہے..... تو ان دونوں صلواتوں میں فرق ملاحظہ کریں اور ان دونوں مقامات کا فرق سمجھیں اسی لیے حضور صلی اللہ علیہ وسلم منبعِ رحمت اور مرکزِ تجلیات ہیں۔ (۱۹)



اللہ اور اس کے فرشتے نبی کریم صلی اللہ علیہ وسلم پر ”صلوٰۃ“ بھیج رہے ہیں اور ایمان والوں سے بھی کہا جا رہا ہے کہ تم بھی صلوٰۃ و سلام بھیجو..... جب اللہ تعالیٰ ”صلوٰۃ“ بھیج رہا ہے، تو پھر فرشتوں کی کیا ضرورت؟..... اور امت کی کیا حاجت؟..... حضور انور صلی اللہ علیہ وسلم کے لیے تو ان کا مولیٰ کافی ہے..... حقیقت یہ ہے کہ صلوٰۃ و سلام حضور اکرم صلی اللہ علیہ وسلم کی تعظیم و تکریم کے لیے ہے..... اللہ تعالیٰ نے اپنے بندوں کو بھی شریک کر لیا..... یہ اس کا عینِ کرم ہے..... یہ کیسی بابرکت اور یگانہ و یکتا یاد ہے جس کی نظیر نہیں..... صلوٰۃ و سلام بھیجنے والا بندہ بھی صلوٰۃ کا مستحق ٹھہرا..... خود سدا کا دُعا عالم صلی اللہ علیہ وسلم فرما رہے ہیں:

مَنْ صَلَّى عَلَيَّ مَرَّةً صَلَّى اللَّهُ عَلَيَّ بِهَا عَشْرًا (۲۰)

جو مجھ پر ایک مرتبہ درود بھیجتا ہے اللہ تعالیٰ اس پر دس مرتبہ درود بھیجتا ہے۔  
 اللہ اکبر! حضور انور صلی اللہ علیہ وسلم کی تعظیم و تکریم کا یہ صلہ کہ تعظیم کرنے والا خود  
 معظم ہو گیا..... تکریم کرنے والا خود مکرم ہو گیا..... اللہ کے فرشتے کتنے ہیں..... اللہ کے سوا  
 کوئی نہیں جانتا..... حضرت ابن عمر رضی اللہ عنہ سے روایت ہے کہ اگر تمام مخلوق کو دس حصوں  
 میں تقسیم کیا جائے تو ان میں نو حصے فرشتے ہوں گے اور باقی ایک حصہ تمام مخلوق..... آسمان  
 میں ہتھیلی بھر بھی جگہ اللہ کے فرشتوں سے خالی نہیں..... بعض روایات سے پتہ چلتا ہے کہ  
 فرشتے بھی پیدا ہوتے رہتے ہیں (۲۱)..... زمین و آسمان فرشتوں سے بھرے پڑے  
 ہیں..... ان کی تعداد کا کیا ٹھکانا..... ہم دنیا میں صلوٰۃ و سلام پڑھنے پر لڑتے مرتے رہتے  
 ہیں..... ذرا کائنات کو آنکھ اٹھا کر دیکھیں..... ذرا کان لگا کر سنیں..... زمین و آسمان صلوٰۃ و  
 سلام سے گونج رہے ہیں..... آنکھ ہو تو دیکھیں اور کان ہوں تو سنیں..... جب آیت کریمہ  
 اِنَّ اللّٰهَ وَاٰلِهٖٓ سَمِيْعٌ عَلِيْمٌ نازل ہوئی تو حضرت کعب رضی اللہ تعالیٰ عنہ دربارِ نبوی صلی اللہ علیہ وسلم میں  
 حاضر تھے..... وہ فرماتے ہیں:

”میں نے عرض کیا ”یا رسول اللہ آپ پر درود پڑھنے کا کیا طریقہ  
 ہے؟“..... آپ نے ”اَللّٰهُمَّ صَلِّ عَلٰی مُحَمَّدٍ وَّ عَلٰی اٰلِ مُحَمَّدٍ کَمَا  
 صَلَّيْتَ عَلٰی اِبْرٰهِيْمَ وَّ عَلٰی اٰلِ اِبْرٰهِيْمَ اِنَّکَ حَمِيْدٌ مَّجِيْدٌ“  
 پڑھ کر سنایا۔ (۲۲)

ایک اور مقام پر اس کے بعد اَللّٰهُمَّ بَارِكْ عَلٰی مُحَمَّدٍ وَّ عَلٰی اٰلِ مُحَمَّدٍ کَمَا  
 بَارَكْتَ عَلٰی اِبْرٰهِيْمَ وَّ عَلٰی اٰلِ اِبْرٰهِيْمَ اِنَّکَ حَمِيْدٌ مَّجِيْدٌ کا اضافہ ہے..... بخاری  
 شریف، مسلم شریف اور تفسیر خازن میں اس روایت کو مفصل طور پر بیان کیا گیا ہے (۲۳).....  
 اصل میں یہ آیت کریمہ ایک گنج مخفی ہے، ایک چھپا ہوا خزانہ ہے..... صحابہ کرام رضی اللہ عنہم  
 نے جب حضور انور صلی اللہ علیہ وسلم سے اس کے اسرار و معارف کے بارے میں استفسار  
 فرمایا..... تو آپ نے ارشاد فرمایا:

”اس میں ہزاروں خزانے مخفی ہیں (۲۴)

ایک اور جگہ فرمایا:

”تم لوگوں نے مجھ سے دریافت کر لیا ہے حالاں کہ یہ علم مکتونی ہے.....

لوگو! مجھ سے نہ پوچھتے تو میں کسی کو نہ بتاتا۔“ (۲۵)

حدیث میں آتا ہے:

”اللہ نے ”فرشتے مقرر کیے ہیں، جب کوئی مومن مجھ پر درود پاک

پڑھتا ہے یہ دونوں فرشتے اس کے لیے ”غفر اللہ لک“ کہتے ہیں.....

پھر اللہ تعالیٰ ان دونوں فرشتوں کے جواب میں اپنے تمام ملائک کے

ساتھ ”آمین“ کہتا ہے۔ (۲۶)

درود کا آغاز اَللّٰهُمَّ سے ہوتا ہے جس کی اصل ”اللہ“ ہے..... شیخ حسن بصری رضی

اللہ تعالیٰ عنہ فرماتے ہیں:

”اَللّٰهُمَّ سب دُعَاوَلْ كَا مَجْمُوْعَةٍ هِيَ۔“ (۲۷)

اور نضر بن سہیل رضی اللہ تعالیٰ عنہ فرماتے ہیں:

”جس نے اَللّٰهُمَّ کہا گویا تمام اسماء الہی کے ساتھ خدا کو یاد کیا۔“ (۲۸)

بعض عرفا اس کو ”اسم اعظم“ کہتے ہیں..... درود ابراہیمی کا ایک صیغہ نہیں، کئی صیغے

ہیں؛ جو کتب حدیث میں موجود ہیں، مثلاً ترمذی شریف، بخاری شریف، مسلم شریف، نسائی

شریف وغیرہ (۲۹)..... جو حضرات معروف ”درود ابراہیمی“ کے صیغے پر زور دیتے ہیں شاید

ان کو پتہ نہیں کہ درود ابراہیمی کے متعدد صیغے ہیں..... ایسی صورت میں صرف ایک صیغے پر ان

کا اصرار رسول اللہ صلی اللہ علیہ وسلم کے ارشادات عالیہ کو محدود کرنا ہے..... عاشق تو اپنے

معشوق کی تعظیم و تکریم سے خوش ہوتا ہے، جو خوش نہ ہو وہ عاشق نہیں۔

حقیقت یہ ہے کہ صلوٰۃ و سلام، حضور صلی اللہ علیہ وسلم کے احسانات کا بدلا ہے،

انسان کی کیا مجال کہ ان احسانات کا بدلا اُتار سکے، اس لیے اپنے رب کریم سے کہتا ہے کہ

اے اللہ تو ہی اپنے محبوب کے احسانات کا بدلا عطا فرما..... ہم تو اس لائق نہیں..... محمد علی

الصائبونی اس آئیہ کریمہ کی تفسیر کرتے ہوئے لکھتے ہیں:

”یعنی اے مومنو! آپ پر کثرت سے صلوٰۃ و سلام بھیجو، تم پر ان کا بڑا حق ہے..... بلاشبہ انہوں نے تمہیں گمراہی سے نکال کر ہدایت عطا فرمائی..... اور اندھیروں سے نکال کر اُجالے میں لائے..... تو جب ان کا نام لو تو کہو:

اللَّهُمَّ صَلِّ عَلَى مُحَمَّدٍ وَعَلَىٰ آلِهِ وَسَلَّمَ تَسْلِيمًا كَثِيرًا۔ (۳۰)

علامہ صافی فرماتے ہیں:

”نبی کریم صلی اللہ علیہ وسلم پر ملائکہ اور مومنوں کی ”صلوٰۃ“ دراصل آپ کی تعظیم ہے جب کہ ”صلوٰۃ“ بھیجنے میں وہ اللہ جل و علا کی اقتدا کرتے ہیں، اور یہ ”صلوٰۃ“ ان حقوق کا بدلہ ہے جو حقوق، مخلوق پر آپ کے ہیں کیوں کہ آپ ہر نعمت کا وسیلہ ہیں جو مخلوق کو عطا کی جاتی ہے اور جس کو نعمت عطا کی جاتی ہے اس پر لازم ہے کہ اس کا بدلہ دے۔ چوں کہ مخلوق بدلا دینے سے عاجز ہے تو وہ قادرِ ملک سے التجا کرتی ہے کہ اے مولیٰ! تو ہی بدلا عطا فرما، ہم تو اس قابل نہیں..... اور یہ وہ راز ہے جو ان کے اس قول میں پوشیدہ ہے اللَّهُمَّ صَلِّ عَلَى مُحَمَّدٍ۔ (۳۱)

یہ التجا اللہ تعالیٰ کو اتنی محبوب ہے کہ التجا کرنے والا محبوب بن جاتا ہے۔ چنانچہ حدیث شریف میں حضرت طلحہ رضی اللہ تعالیٰ عنہ سے یہ روایت ملتی ہے:

إِنَّ النَّبِيَّ جَاءَ ذَاتَ يَوْمٍ وَالْبُشَيْرَىٰ فِي وَجْهِهِ، فَقُلْنَا إِنَّا لَلرَّئِي  
الْبُشَيْرَىٰ فِي وَجْهِكَ، فَقَالَ إِنَّهُ اتَانِي الْمَلِكُ، فَقَالَ يَا  
مُحَمَّدُ!..... إِنَّ رَبَّكَ يَقُولُ..... أَمَا يُرِيضِيكَ إِلَّا يُصَلِّيَ عَلَيْكَ  
أَحَدًا إِلَّا صَلَّىٰ عَلَيْهِ عَشْرًا وَلَا يُسَلِّمُ عَلَيْكَ أَحَدًا إِلَّا  
سَلَّمْتُ عَلَيْهِ عَشْرًا (۳۲)

(سبحان اللہ سبحان اللہ) ایک دن حضور نور صلی اللہ علیہ وسلم تشریف

لائے۔ خوشی سے آپ کا چہرہ مبارک کھل رہا تھا ہم نے عرض کیا: آج کیا بات ہے۔ آپ کے چہرہ انوار پر خوشی کے آثار دیکھ رہے ہیں..... فرمایا: میرے پاس فرشتہ آیا اس نے کہا: اے (محمد صلی اللہ علیہ وسلم) آپ کا پروردگار فرماتا ہے، کیا آپ اس پر راضی نہ ہوں گے کہ کوئی مومن آپ پر ایک بار درود بھیجے تو میں اس پر دس بار درود بھیجوں اور کوئی آپ پر ایک بار سلام بھیجے اور میں اس پر دس بار سلام بھیجوں؟ اللہ اکبر یہ درود پاک تو حضور انور صلی اللہ علیہ وسلم کی آنکھ کی ٹھنڈک ہے..... خود فرما رہے ہیں:

وَجُعِلَتْ قُرَّةُ عَيْنِي فِي الصَّلَاةِ (۳۳)

علماء و عرفانے اس حدیث کی مختلف تشریحات فرمائی ہیں..... ان میں یہ تشریحات بھی ہیں جو دل کو لگتی ہیں.....

(۱) نماز اس لیے آنکھ کی ٹھنڈک ہے کہ وہ درود پاک کے لیے مخصوص کر دی گئی ہے۔ (۳۴)

(۲) درود پاک خود میری آنکھوں کی ٹھنڈک ہے؛ کہ وہ وظیفہ معبود برحق ہے۔ (۳۵)

(۳) میری آنکھ کی ٹھنڈک اس درود میں ہے جو مجھ پر اللہ اور اس کے فرشتے بھیج رہے ہیں اور جس کا اُمت کو حکم دیا گیا کہ قیامت تک بھیجتی رہے (۳۶) الغرض! اللہ کی یاد میں ٹھنڈک ہے، خواہ وہ اپنے محبوب کو یاد کرے یا محبوب اس کو یاد کرے۔

آئی جو ان کی یاد تو آتی چلی گئی  
ہر نقش ماسوا کو مٹاتی چلی گئی

اور یہ یادیں تو ہمارے سینے میں پیوست کر دی گئیں..... سعودی عرب کے اخبار البلاد (کیم شعبان ۱۴۱۲ھ) کے نامہ نگار طلال عطیہ نے جدہ سے یہ حیران کن خبر دی..... اس خبر کی سرخنی ہے:



کلمۃ التوحید فی صدقہ کل انسان

خبر یہ ہے کہ سعودی عرب کے ایک اسپتال میں کمپیوٹر کی مدد سے کسی مریض کے سینے، پھیپھڑے، گردے کے ساتھ مل کر جو نسین نکلتی ہیں ان کا عکس لیا گیا..... حیرت کی کوئی انتہا نہ رہی جب یہ دیکھا گیا کہ سانس کی نالی میں صاف لفظوں میں:

لا الہ الا اللہ

لکھا ہوا ہے اور داپنے پھیپھڑے پر:

محمد رسول اللہ

لکھا ہوا ہے..... اللہ اکبر!

روح کی گہرائیوں میں جہا تک کر  
جلوہ ساتی کوثر دیکھیے

سچ فرمایا:

سَأَلْتَهُمْ آيْتَنَا فِي الْأَفَاقِ وَفِي أَنْفُسِهِمْ حَتَّى يَتَبَيَّنَ لَهُمْ أَنَّ  
الْحَقُّ (۳۷)

بات صلوٰۃ و سلام کی ہو رہی تھی..... إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ  
فرمایا..... ”نبی“ فرما کر ایک عظیم راز سے پردہ اٹھایا.....

سرکارِ دو عالم صلی اللہ علیہ وسلم نے فرمایا..... میں اس وقت بھی نبی تھا جب آدم،  
آب و گل کے درمیان تھے..... ایک روز سرکارِ صلی اللہ علیہ وسلم نے حضرت جبریل علیہ  
السلام سے ان کی عمر دریافت فرمائی..... عرض کیا: بس اتنا معلوم ہے کہ عرش پر ایک چمکتا تارا  
طلوع ہوتا تھا..... ستر ہزار برس کے بعد..... میں نے اس تارے کو بہتر ہزار بار دیکھا  
ہے..... سبحان اللہ! حضرت جبریل علیہ السلام اپنی عمر کا حساب پیش کر رہے ہیں، اور سرکارِ  
دو عالم صلی اللہ علیہ وسلم ایک راز سے پردہ اٹھا رہے ہیں..... آپ نے فرمایا:

”وہ میرا ہی نور تھا“ (۳۸)

اللہ اکبر! نورِ محمدی صلی اللہ علیہ وسلم اپنے دامن میں زمانے سمیٹے ہوئے ہے.....

جبریل امین علیہ السلام کے ماہ و سال کی وسعت کا کیا ٹھکانا..... ان کا ایک دن ہمارے ہزار سال کے برابر ہے (۳۹)..... اور ان کا ایک مہینہ ہمارے ۳۰ ہزار سال کے برابر..... اور ان کا ایک سال ہمارے تین لاکھ ساٹھ ہزار سال کے برابر ہے..... اب آگے بڑھتے جائیں اور ضرب دیتے جائیں..... حیرت کی کوئی انتہا نہیں رہتی؛ جب یہ معلوم ہوتا ہے کہ حضرت جبریل علیہ السلام ۲۵ راب ۲۰ کروڑ سالوں تک نور محمدی صلی اللہ علیہ وسلم کی زیارت کرتے رہے..... اللہ اکبر!

فرمایا..... اللہ اور اس کے فرشتے نبی کریم صلی اللہ علیہ وسلم پر درود بھیج رہے ہیں..... کون بتائے کہ اللہ کب سے اپنے حبیب کریم صلی اللہ علیہ وسلم پر درود بھیج رہا ہے؟..... کون بتائے کہ اس کے فرشتے کب سے درود بھیج رہے ہیں؟..... ہاں نور محمدی صلی اللہ علیہ وسلم کے جلوہ گر ہونے کے بعد ہی سے جب نور ہی نور تھا، اس رب کریم کی آپ پر رحمتیں نازل ہو رہی ہیں..... اس کے فرشتے آپ کے حضور درود پیش کر رہے ہیں..... پھر جب اس دُنیاے رنگ و بو میں آدم (علیہ السلام) نے قدم رکھا اور ایمان کی بہار آئی، مومنوں کے گلشن کھلے تو حکم ہوا کہ تم بھی درود بھیجو..... تم بھی سلام بھیجو..... ہاں! خوب بھیجو، ہاں! خوب بھیجو، کہ بھیجنے کا حق ادا ہو جائے..... بے شک کائنات کی رونق ان ہی کے دم سے ہے۔

وہ جو نہ تھے تو کچھ نہ تھا، وہ جو نہ ہوں تو کچھ نہ ہو

جان ہیں وہ جہان کی، جان ہے تو جہان ہے

(رضّا)

جس کے دل کو چراغِ عشق نے روشن و منور کر دیا، ہاں! وہی دل اس قابل ہے کہ درود بھیجے، سلام بھیجے..... جس کی زبان تک اسلام آیا، وہ اس قابل نہیں..... جس کے دل میں اسلام اُتر ا وہ اس قابل ہے؛ اسی لیے مومنوں سے خطاب فرمایا..... مومن وہ ہے جس کو اللہ سے محبت ہو، اور اللہ سے محبت ہو نہیں سکتی جب تک کہ رسول اللہ صلی اللہ علیہ وسلم سے محبت نہ ہو، اور رسول اللہ صلی اللہ علیہ وسلم سے محبت ہو نہیں سکتی جب تک آپ کی سنت پر عمل نہ کرے، اور آپ کے نقش پا کو سینے سے نہ لگائے..... آپ کے عاشقوں کا عاشق اور آپ

کے دشمنوں کا دشمن نہ ہو..... جس کے دل میں اللہ اور رسول صلی اللہ علیہ وسلم کی محبت نہیں، وہ ایمان کی دولت سے محروم ہے..... جو آپ کی تعظیم و تکریم کے لیے تیار نہ ہو، ایمان کی حلاوت سے محروم ہے..... ”صلوٰۃ“ کے جہاں اور معنی ہیں، وہاں صفت و ثنا اور تعظیم و تکریم کے بھی ہیں۔ اسی لیے مفتی اعظم ہند شاہ محمد مظہر اللہ نقشبندی مجددی علیہ الرحمہ نے آیہ کریمہ

إِنَّ اللَّهَ وَمَلَائِكَتَهُ كَايَةً تَرَجَّمَهُ فَرَمَايَا:

”اللہ تعالیٰ اور اس کے تمام ملائک، حضور صلی اللہ علیہ وسلم کی صفت و ثنا بیان کرتے ہیں تو مسلمانو! تم بھی ان کی تعریف اور صفت و ثنا بیان کرو۔“ (۴۰)

بلاشبہ وہ بے عیب ہیں، حضرت حسان بن ثابت رضی اللہ تعالیٰ عنہ نے کیا خوب فرمایا:

خَلِقتُ مُبَرَّءًا مِّنْ كُلِّ عَيْبٍ  
كَأَنَّكَ قَدْ خَلِقتُ كَمَا تَشَاءُ

”آپ کو ہر عیب سے پاک پیدا کیا گیا گویا جیسا آپ نے چاہا ویسا ہی آپ کے خالق نے آپ کو بنایا.....“

ہاں! وہ بے عیب ہیں، ان کی تعظیم و تکریم منشاء الہی ہے..... ان کی صفت و ثنا مقصد خداوندی ہے..... ان کا رفعتِ ذکر، مطلوب باری ہے..... اذان بھی ان کی رفعتِ ذکر ہے..... نماز بھی ان کی رفعتِ ذکر ہے..... نعت بھی ان کی رفعتِ ذکر ہے..... صلوٰۃ و سلام بھی ان کی رفعتِ ذکر ہے..... اعلان فرمایا..... وَرَفَعْنَا لَكَ ذِكْرَكَ (۴۱)..... جس کے ذکر کو رب کریم اونچا کرے، اس کے ذکر کو کون نیچا کر سکتا ہے؟..... چشمِ عالم نے رفعتِ وَرَفَعْنَا لَكَ ذِكْرَكَ دیکھی..... دیکھ رہی ہے..... اور دیکھتی رہے گی..... بحرِ اکاہل کے مغربی کنارے سے لے کر دریائے ”ہوانگ ہو“ کے مشرقی کنارے تک رہنے والوں میں کون ہے وہ جس نے صبح کے روح افزا جھونکوں کے سامنے اذانِ فجر کی آواز نہ سنی ہو؟..... جس نے رات کی خاموشی میں آشہدُ اَنَّ مُحَمَّدًا رَّسُولُ اللہ کی سریلی آواز کو جاں بخش نہ پایا

ہو..... مشہور مؤرخ فلپ کے ہتی..... نے ایک جگہ لکھا ہے کہ: دُنیا میں اسلام اس قدر پھیل چکا ہے کہ کوئی لمحہ ایسا نہیں گزرتا کہ دُنیا کے کسی نہ کسی گوشے میں اذان کی آواز بلند نہ ہو رہی ہو..... ایک تسلسل ہے جو ختم ہونے نہیں پاتا..... سبحان اللہ! رفعت شان وَرَفَعْنَا لَكَ ذِكْرَكَ! اے

نعرہ مستانہ خوش می آیدم

تا ابد جاناں چنیں می بایدم

اور یہ رفعت شان ہی کا کرشمہ ہے کہ جب انگلستان کے مشہور ادیب تھامس کارلائل نے نبیوں اور رسولوں کی مبارک سیرتوں کو پرکھا تو صرف اور صرف حضرت محمد رسول اللہ صلی اللہ علیہ وسلم کی سیرت ہی سب سے بلند و بالا نظر آئی (۴۲)..... اور جب مائیکل ایچ ہارٹ نے دُنیا کے عظیم ترین ایک سو انسانوں کا انتخاب کیا تو اس کو سب انسانوں کے سردار آپ ہی نظر آئے (۴۳).....

ارشاد ہوتا ہے:

وَرَحْمَتِي وَسِعَتْ كُلَّ شَيْءٍ (۴۴)

میری رحمت ہر چیز پر چھائی ہوئی ہے۔

اس کی رحمت کہاں؟..... ہاں!

وَمَا أَرْسَلْنَاكَ إِلَّا رَحْمَةً لِّلْعَالَمِينَ (۴۵)

تم کو نہیں بھیجا مگر ہاں بھیجا..... تمام عالموں کے لیے رحمت بنا کر.....

اللہ اکبر!..... وہ رحمت بن کر آئے اور تمام کائنات پر چھا گئے۔

یہ مہر و کواکب، یہ ذرے، یہ خنچے

جو ہے آپ ہی کی ثنا کر رہا ہے

اور کائنات کا ذرہ ذرہ کیوں آپ کی شانہ کرے، کیوں تعریف نہ کرے، کیوں

آپ کی تعظیم نہ کرے کہ کائنات کا پروردگار و پالنہار حکم دے رہا ہے کہ تعظیم و تکریم کرو اور

برابر درود و سلام بھیجتے رہو..... اللہ اکبر!

یہ انوکھی رسم محبت ایجاد کی..... دُنیا کی تاریخ میں اس کی مثال نہیں ملتی..... ہاں

جب سے محبت نے اپنا مکھڑا دکھایا ہے..... عاشقوں کو معشوق کا نام چپنا سکھایا ہے.....  
سارے عالم کو عاشق بنا دیا، جو محمد رسول اللہ صلی اللہ علیہ وسلم کا نام نامی چپ رہا ہے..... جو  
ہے درود بھیج رہا ہے..... جو ہے سلام بھیج رہا ہے..... جو ہے دُعائیں دے دے کر اللہ کی  
رحمت کی بھیک مانگ رہا ہے..... جو ہے تعریف و توصیف کر رہا ہے..... جو ہے نعت پڑھ رہا  
ہے..... جو ہے یاد کر رہا ہے..... سارے عالم میں دھوم مچی ہے۔

کسی صورت سے بھولتا ہی نہیں  
آہ! یہ کس کی یادگاری ہے؟

دلوں کی آبیاری کا طریقہ یہ بتایا کہ درود بھیجو، سلام بھیجو..... بھولو نہیں، یاد کرتے  
رہو..... درود و سلام بھیجتے رہو..... خالی نہ بیٹھو..... اسی کو یاد کرتے رہو جس کی یاد دلوں کی  
بہار ہے اور روجوں کا قرار..... جب وہ یاد آئیں، ڈوبتے دل، تیرنے لگیں..... روتی  
آنکھیں، مسکرانے لگیں..... آہوں کے دھومیں، مہکنے لگیں..... ہاں۔  
از خیال خویشتن بے خویش شو، بیگانہ باش  
در خیال حضرت جانانہ شو، جانانہ باش

اللہ اللہ! ایسی دُعا سکھائی جو جانِ اخلاص ہے..... جس میں اپنے لیے کچھ نہیں.....  
سب کچھ محبوب ہی کے لیے ہے..... بندہ جو کچھ مانگتا ہے، اپنے محبوب کے لیے مانگتا  
ہے..... یہ کیسی اُلفت ہے؟..... مانگنے والا محمد مصطفیٰ صلی اللہ علیہ وسلم کے عشق و محبت کا تو دم  
بھرے لیکن جب ہاتھ اٹھائے تو اپنے ہی لیے مانگے..... سرکارِ دو عالم صلی اللہ علیہ وسلم نے  
محبت کا سلیقہ بتایا اور دُعا کا سلیقہ سکھایا..... اپنے لیے مانگتا ہے تو ہمارے لیے مانگو، ہم قاسم  
رزق ہیں..... جو ملے گا تمہی کو بانٹا جائے گا..... وہ عطا فرماتا ہے، ہم تقسیم کرتے ہیں..... جو  
کچھ بنتا ہے؛ ہمارے ہی دَر سے بنتا ہے..... ہاں، درود پڑھو درود..... یہ ہر منزل کا ساتھی  
ہے..... زندگی کا ساتھی، جاں کنی کا ساتھی، قبر کا ساتھی، حشر و نشر کا ساتھی، پل صراط کا ساتھی،  
جنت کا ساتھی..... یہ ایسا ساتھی ہے جو ساتھ نہیں چھوڑتا..... یہ ایسا باوفا ہے جو کبھی بے وفائی  
نہیں کرتا..... یہ نور ہے..... یہ سرور ہے.....

ذکر انور کی کثرت پہ نامی درود  
 شانِ اقدس کی رفعت پہ نامی درود  
 نور کی نوری مدحت پہ نامی درود  
 ان کے ہر نام و نسبت پہ نامی درود  
 ان کے ہر وقت و حالت پہ لاکھوں سلام

☆☆☆

اللہ اللہ! درود پڑھنے والا اور سلام بھیجنے والا اس کے کرم سے محروم نہیں رہتا..... وہ بھی نوازا جاتا ہے..... وہ بھی سرفراز کیا جاتا ہے..... کیوں نہ نوازا جائے اور کیوں نہ سرفراز کیا جائے کہ اس کے محبوب پر درود پڑھ رہا ہے..... اس کے محبوب پر سلام بھیج رہا ہے..... ہاں سینے سینے، یہ کیا رازداری ہے:

هُوَ الَّذِي يُصَلِّيْ عَلَیْكُمْ وَ مَلَائِكَتُهُ لِيُخْرِجَكُمْ مِّنَ الظُّلُمٰتِ  
 اِلَى النُّوْرِ وَ كَانَ بِالْمُؤْمِنِيْنَ رَحِيْمًا (۳۶)

”وہی ہے درود بھیجتا ہے تم پر وہ اور اس کے فرشتے کہ تمہیں اندھیریوں سے اُجالے کی طرف نکالے اور وہ مومنوں پر مہربان ہے۔“

اللہ اکبر! ہم محبوب رب العالمین (صلی اللہ علیہ وسلم) پر درود و سلام بھیج رہے ہیں اور رب العالمین درود و سلام بھیجنے والوں پر درود بھیج رہا ہے..... اس کو اپنے محبوب سے کتنا پیار ہے؟..... محبوب کے نام لیواؤں کی رفعت و بلندی تو دیکھیے..... اللہ اللہ! ہم گناہ گاروں، سیہ کاروں پر یہ کیسی عنایت ہے؟..... یہ کیسا کرم ہے؟..... یہ کیسی نوازش ہے؟..... ہم تو اس قابل نہیں..... یہی نہیں، اس کریم کی دلداریاں تو دیکھیے..... درود بھیجنے والوں پر خود بھی درود بھیج رہا ہے اور اپنے حبیب صلی اللہ علیہ وسلم سے ارشاد فرما رہا ہے:

وَ صَلِّ عَلَیْہُمْ ط اِنَّ صَلَوٰتَكَ سَكَنٌ لَّہُمْ (۳۷)

(اے محبوب کریم) تم بھی ان پر درود بھیجا کرو، تم بھی ان کے لیے دُعا میں کیا کرو، تمہاری دُعاؤں سے تمہارے عاشقوں کو قرار ملتا

ہے.....

وہ ہمیں یاد فرمائیں تو پھر اور کیا چاہیے؟

ہر جفا، ہر ستم گوارا ہے

اتنا کہہ دو کہ تو ہمارا ہے

اللہ تعالیٰ نے بے سہاروں کو سہارا عطا فرمایا..... غمزدوں کو غمگسار عطا فرمایا.....

سارے جہاں کے رُخ پھیر دیے..... جس کو دیکھیے اس طرف دیکھ رہا ہے، بیشک.....

کعبے کا کعبہ روئے محمد صلی اللہ علیہ وسلم

فَاذْكُرُونِي..... مجھے یاد کرو..... مگر وہ اللہ تعالیٰ تو اس رُوف و رحیم کو یاد فرما رہا

ہے..... مَنْ أَحَبَّ شَيْئًا أَكْثَرَ ذِكْرًا..... جس سے جس کو محبت ہوتی ہے، اس کو بہت یاد

کرتا ہے..... اس کو یاد کرنا یقیناً بڑے فضل کی بات ہے، مگر جس کو وہ یاد فرما رہا ہے اس کو یاد

کرنا بڑے فخر کی بات ہے.....

سب کا رُخ اللہ کی طرف، ہاں یہی توحید ہے..... مگر جب وہ اپنی طرف رُخ

کرنے والوں کا رُخ اپنے محبوب کی طرف پھیر دے تو یہ کیا ہے؟..... ہاں ہرگز ہرگز یہ شرک

نہیں..... یہی تو توحید ہے..... یہی تو آزمائش ہے.....

پیش نظر وہ نو بہار سجدے کو دل ہے بے قرار

رو کیے سر کو رو کیے ہاں یہی امتحان ہے

(رضاً)

جس نے اللہ کو ایک مانا، اسی کا رُخ اس کے محبوب کی طرف ہو گیا..... جس نے

محبوب کی طرف رُخ نہ کیا، اس نے ایک مانتے ہوئے بھی نہ مانا..... ابلیس بھی اللہ کو مانتا ہے

مگر اس نے امین نورِ مصطفیٰ (صلی اللہ علیہ وسلم) حضرت آدم علیہ السلام کے سامنے سر نہ

جھکا یا..... ان کی تعظیم و تکریم نہ کی..... رائدۃ درگاہ خداوندی ہوا..... یہ کیا ہوا؟..... درود

پڑھنے والے فرشتوں نے آدم علیہ السلام کی پیشانی میں نورِ مصطفیٰ صلی اللہ علیہ وسلم چمکتے

دیکھا، سجدے میں گر گئے کہ یہ وہی نور تھا جو اللہ نے اپنے نور سے پیدا فرمایا تھا..... ابلیس کو

کچھ نظر نہ آیا کہ وہ ناری، نور سے محروم تھا..... جو نور سے محروم ہے وہ عشق سے محروم ہے کہ عشق ایک نور ہے..... ابلیس کے سامنے اندھیرا ہی اندھیرا تھا؟..... اس کی آنکھیں پٹ ہو گئیں، اس کو مٹی نظر آئی، نور نظر نہ آیا..... وہ اللہ کے آگے جھکنا چاہتا تھا مگر اللہ پہلے اپنے محبوب کے آگے جھکانا چاہتا تھا..... مرضی یار کی قدر و منزلت عاشق کے دل سے پوچھیے..... ایک ایک ادا پر مرنا اس کی زندگی ہے..... جس نے خود کو محبوب کے ہاتھ نہ بیچا اور اپنی جان کو جان، اپنے مال کو مال سمجھا اس نے جینا نہ جانا..... وہ جنت کے بدلے ہم کو خرید رہا ہے (۳۸)..... ہم بک رہے ہیں..... بیشک اسی کا مال ہیں اور اس کے حبیب صلی اللہ علیہ وسلم کی ملک.....

سب ہی کچھ ہو گیا ان کا، ہمارا کیا رہا حسرت  
نہ دیں اپنا، نہ دل اپنا، نہ جاں اپنی، نہ تن اپنا

اللہ کی خوشنودی درود میں ہے اور سرکارِ دو عالم صلی اللہ علیہ وسلم کی خوشنودی نماز میں..... جبھی تو فرمایا..... نماز میں میری آنکھ کی ٹھنڈک ہے..... مگر یہ بھی فرمایا..... درود میری آنکھ کی ٹھنڈک ہے کہ اس میں اللہ کی رضا و خوشنودی ہے اور اس کی رضا ہر رضا سے مقدم ہے..... ابلیس یہ رازِ محبت نہ سمجھا..... سجدہ، وظیفہ، عبد ہے اور درود، وظیفہ، معبود..... اپنے دل سے پوچھیں کہ کون سا وظیفہ عظیم ہے؟..... بیشک بندے کے عمل کی، مولیٰ کے عمل سے کوئی نسبت نہیں..... یقیناً وظیفہ معبود ہی عظیم ہے..... اس کی عظمتوں کو وہی جانتا ہے جس نے ہم کو درود و سلام پیش کرنے کا حکم دیا ہے..... سرکارِ دو عالم صلی اللہ علیہ وسلم دُنیا سے تشریف لے جا رہے ہیں؛ پوچھنے والے وہ بات پوچھ رہے ہیں جس کے بیان سے دل لرزتا ہے اور آنکھیں اشکبار ہو جاتی ہیں..... سرکارِ دو عالم صلی اللہ علیہ وسلم ارشاد فرما رہے ہیں:

اِذَا غَسَلْتُ مُوْنِي وَ كَفَفْتُ مُوْنِي فَصَلُّوا عَلَيَّ سِرِّي مَتَى ثُمَّ اُخْرِجُوا  
عَنِّي فَاِنَّ اَوَّلَ مَنْ يُصَلِّي عَلَيَّ جِبْرَائِيْلُ ثُمَّ مِيكَائِيْلُ ثُمَّ  
اِسْرَافِيْلُ ثُمَّ مَلَكُ الْمَوْتِ مَعَ جُنُوْدِهٖةِ مِنَ الْمَلٰٓئِكَةِ  
بِاَجْمَعِهِمْ ثُمَّ اَدْخُلُوْا عَلَيَّ فَوْجًا بَعْدَ فَوْجٍ فَصَلُّوا عَلَيَّ وَسَلِّمُوْا



تَسْلِيْمًا (۳۹)

جب تم مجھے غسل دے چکو اور کفن دے چکو تو میرے تخت کے سامنے (کھڑے ہو کر) درود پیش کرنا پھر چلے جانا..... پھر سب سے پہلے جو درود پیش کرے گا وہ حضرت جبرئیل ہوں گے، پھر میکائیل، پھر اسرافیل، پھر ملک الموت۔ یہ سب کے سب اپنے اپنے فرشتوں کے لشکروں کے ساتھ آئیں گے (اور درود پیش کریں گے، جب یہ چلے جائیں) تو پھر تم فوج در فوج میرے پاس آنا اور مجھ پر درود پڑھنا اور خوب خوب سلام پڑھنا.....

حضرت شیخ عبدالحق محدث دہلوی رحمۃ اللہ علیہ نے سرکارِ دو عالم صلی اللہ علیہ وسلم کے حضور صحابہ کرام رضی اللہ عنہم کی حاضری کا یہ نقشہ کھینچا ہے:

چوں مرداں فارغ شدند، نساء در آمدند و بعد از نساء صبیان گزارند ہم چنان کہ ترتیب صفوف است در جماعت۔ (۵۰)

جب مرد فارغ ہو گئے، عورتیں آئیں اور جب عورتیں فارغ ہو گئیں تو بچوں کو چھوڑا، جس طرح نماز میں مردوں، عورتوں اور بچوں کی صفوں کی ترتیب ہوتی ہے۔ (اس ترتیب سے کھڑے ہو کر درود و سلام پیش کیا گیا۔)

یہ سب کچھ سرکارِ دو عالم صلی اللہ علیہ وسلم کے ارشاد کے مطابق ہوا..... آپ نے مردوں کو تو نوازا ہی تھا مگر عورتیں اور بچے بھی آپ کی نگاہِ کرم سے محروم نہ رہے..... اللہ اللہ! کیا منظر ہوگا..... تاجِ دارِ دو عالم صلی اللہ علیہ وسلم تخت پر آرام فرما ہوں گے..... باری باری سب آ رہے ہوں گے، آنسوؤں کے نذرانے، درود و سلام کی سوغاتیں لا رہے ہوں گے..... ہاں سب کھڑے ہو کر صلوٰۃ و سلام پیش کر رہے ہوں گے کہ آج اس جانِ جاں صلی اللہ علیہ وسلم کی سواری جانے والی ہے..... جس کی طرف سارے عالم کے دل کھنچے چلے جاتے

ہیں.....

جان و دل، ہوش و خرد سب تو مدینہ پہنچے  
تم نہیں چلتے رضا، سارا تو سامان گیا  
(رضاً)

ایسا منظر تھا کہ بھلائے نہیں بھولتا..... آج بھی جس کو دیکھیے، اس دن کی یاد منارہا ہے..... کھڑے ہو کر صلوٰۃ وسلام پیش کر رہا ہے اور کیوں نہ پیش کرے کہ خود سرکارِ دو عالم صلی اللہ علیہ وسلم فرما رہے ہیں:

فَصَلُّوا عَلَيَّ وَسَلِّمُوا تَسْلِيمًا (۵۱)

ہاں! صلوٰۃ وسلام کیوں نہ پیش کریں کہ ہم ان کے غلام ہیں..... ہمارے تن میں ان کی چھاپ ہے..... ہمارے من میں ان کی آس ہے.....

کہنے والے کہتے ہیں کہ وہی درود وسلام پیش کرو جو آپ نے ارشاد فرمایا، کوئی اور درود وسلام نہ پڑھو..... اللہ نے تو یہ فرمایا ہے: صَلُّوا عَلَيَّ وَسَلِّمُوا تَسْلِيمًا تو پھر حکم لگانے والے اللہ کے حکم کے آگے اپنا حکم کیوں چلاتے ہیں؟..... یہ کون ہیں؟..... عاشق تو ہو نہیں سکتے کہ عاشق تو اپنے معشوق کی تعریف سن سن کر جیتا ہے..... محبوب کا ذکر اس کی زندگی ہے..... محبوب کا فکر اس کی بہار ہے..... پھر یہ کون ہیں؟..... یہ وہی ہیں جن کو تعظیم و تکریم مصطفیٰ صلی اللہ علیہ وسلم اچھی نہیں لگتی..... سرکارِ دو عالم صلی اللہ علیہ وسلم میں حد درجہ انکسار تھا..... اللہ اکبر! احادیث مبارکہ میں عجز و عاجزی کے ایسے کلمات ملتے ہیں کہ ہم نقل بھی نہیں کر سکتے۔ (۵۲)

..... تو سرکار نے جو بھی درود پاک ارشاد فرمایا؛ اس میں اپنی تعریف و توصیف نہ فرمائی..... چوں کہ منع کرنے والوں کو تعریف و توصیف اور تعظیم و تکریم اچھی نہیں لگتی اسی لیے وہ درود پاک اچھے لگتے ہیں جو سرکار نے ارشاد فرمائے..... اسی لیے درود ابراہیمی پر زور کیوں دیا جاتا ہے..... شاید وہ یہ سمجھے ہیں کہ حضور انور صلی اللہ علیہ وسلم نے ایک ہی درود شریف تلقین فرمایا..... نہیں نہیں اور بھی درود شریف تلقین فرمائے پھر درود ابراہیمی پر زیادہ زور کیوں دیا جاتا ہے؟..... امام سخاوی نے درود کے چالیس صیغے نقل فرمائے ہیں (۵۳).....

’شرح سفر السعاده‘ میں ۳۲ صیغے نقل کیے ہیں (۵۴)..... جذب القلوب میں ۱۳ صیغے نقل کیے ہیں (۵۵)..... ’شفاء السقام‘ میں بھی بہت سے صیغے ہیں (۵۶)..... جب اتنے بہت سے درود شریف حضور انور صلی اللہ علیہ وسلم نے ارشاد فرمائے تو سب ہی پر زور دیا جانا چاہیے..... درود ابراہیمی چون کہ نماز میں پڑھا جاتا ہے؛ اس لیے سب کو یاد ہوتا ہے..... اس کو آڑ بنایا (معاذ اللہ) اور مسلمانوں کو دوسرے درودوں سے محروم کر دیا..... یہ کیسی بدبختی ہے کہ روکنے والے حضور اکرم صلی اللہ علیہ وسلم کی تعظیم و تکریم سے روکتے ہیں..... مگر جس کے دل میں محبت ہے، جس کے دل میں عشق ہے..... وہ ہزار روکنے پر بھی نہیں رکتا..... جب درود پڑھنے کا حکم نازل ہوا تو صحابہ رضی اللہ تعالیٰ عنہم نے عرض کیا..... درود کس طرح پڑھیں..... سرکارِ دو عالم صلی اللہ علیہ وسلم نے درود سکھا کر درود پڑھنے کا سلیقہ بتایا..... پھر لیک کہنے والوں نے درود و سلام کا ایسا مینہ برسایا کہ سارا عالم جل تھل ہو گیا..... ہر طرف درود و سلام کی پھوار.....

ہر طرف درود و سلام کی بارشیں..... سبحان اللہ، ماشاء اللہ!..... دلوں پر قفل لگانے والے قفل لگا رہے ہیں (حیف! یہ کیا کر رہے ہیں؟)..... مگر محبت والے دامن دل پھیلانے بارانِ رحمت کو اپنے اپنے سینوں میں سمیٹ رہے ہیں..... یہ قفل لگانے والے کیوں قفل لگا رہے ہیں؟..... رسول اللہ صلی اللہ علیہ وسلم نے تو دعائیں بھی تلقین فرمائی ہیں..... پھر دُعاؤں پر پابندیاں کیوں نہیں لگائی جاتیں..... کیوں نہیں کہا جاتا کہ وہی دُعا مانگو جو سرکار نے بتائی ہے، دوسری دُعا نہ مانگو..... مگر نہیں، نہیں..... یہاں یہ عالم ہے کہ اجتماعی دُعاؤں کے لیے میلے لگائے جاتے ہیں..... سفر کرائے جاتے ہیں..... ماں، باپ، بیوی، بچوں کو چھڑا دیا جاتا ہے..... سرکارِ دو عالم صلی اللہ علیہ وسلم نے تو اجتماعی دُعا کے لیے ایسا میلہ نہ لگایا..... جب دُعا کے ملکی اور بین الاقوامی اجتماعات ہو سکتے ہیں تو درود و سلام کے اجتماعات کیوں نہیں ہو سکتے.....؟ حضرت بلال حبشی رضی اللہ عنہ نے تو روضہ رسول صلی اللہ علیہ وسلم کی زیارت کے لیے سفر کیا تھا (۵۷)..... مگر دُعا کے لیے کبھی کسی نے سفر نہ کیا..... اللہ تو ہر جگہ دُعا سنتا ہے..... ہاں! جب حضور صلی اللہ علیہ وسلم بلائیں تو ضرور جانا چاہیے (۵۸)..... دُعا کے لیے سفر کرایا جائے اور روضہ رسول کی زیارت کی نیت سے جانے کو منع کیا جائے..... یہ

بات سمجھ میں نہیں آتی..... ہاں! عقل سلیم جواب دے! درود وسلام اللہ کا حکم ہے اور محمد رسول اللہ صلی اللہ علیہ وسلم کا ارشاد..... وہ چاہتے ہیں کہ درود وسلام پڑھا جائے اور خوب پڑھا جائے..... جب وہ اللہ حکم دیتا ہے تو ساتھ ہی توفیق بھی عطا فرماتا ہے..... نماز کا حکم دیا، توفیق بھی عطا فرمائی..... روزہ کا حکم دیا، توفیق بھی عطا فرمائی..... جہاد کا حکم دیا، جاں نثاری کی توفیق بھی عطا فرمائی..... ہاں، ہاں! درود وسلام کا حکم دیا تو توفیق کیوں نہ عطا فرمائی جاتی؟..... زبانوں سے سیلاب بن بن کر نکلنے لگے..... سچ فرمایا ہم اس کی زبان بن جاتے ہیں جس سے وہ بولتا ہے..... اللہ اللہ یہ درود وسلام کے گجرے کہاں سے آئے؟..... ابھی ابھی تو مطلع صاف تھا..... یہ گھر گھر کے بادل کہاں سے آئے؟..... یہ گھنگھور گھٹائیں..... یہ موسلا دھار بارش..... یہ دور تک آب رواں کا دکش منظر..... سبحان اللہ، سبحان اللہ! ع

کھنچی ہے سامنے تصویر یار، کیا کہنا

جب سے حکم ملا ہے اب تک ہزاروں کہنے والوں نے درود وسلام کہے ہیں..... دیکھنے والے اس کی شان کریمی کو نہیں دیکھتے..... وہ نہیں دیکھتے کہ ننھا سا بیج زمین میں دفن کیا جاتا ہے..... کس طرح پھوٹتا ہے..... سینہ گیتی چیر کر باہر آتا ہے..... کوئی طاقت دبا نہیں سکتی..... کیا کیا گل کھلاتا ہے..... کیسی کیسی بہاریں دکھاتا ہے..... یہ عطائے خاص نصیب والی زمین پر ہوتی ہے..... ہر زمین کے نصیب میں یہ بہا نہیں..... جس زمین کے نصیب میں کانٹے ہی کانٹے ہیں وہ دوسری زمین پر گل و بلبل دیکھ کر جلی جاتی ہے..... یہ اس کی قسمت کہ زمین ایسی بنجر ہوئی جس طرف دیکھیے کانٹے ہی کانٹے نظر آ رہے ہیں..... اور یہ اس کی قسمت کہ جس طرف دیکھیے پھول ہی پھول نظر آ رہے ہیں..... سبحان اللہ، سبحان اللہ!

حضور انور صلی اللہ علیہ وسلم کے چاہنے والوں میں اہل بیت نے، صحابہ نے، تابعین نے، تبع تابعین نے درود ارشاد فرمائے ہیں..... حضرت فاطمہ الزہرا رضی اللہ تعالیٰ عنہا، حضرت علی کرم اللہ تعالیٰ وجہہ الکریم، حضرت زین العابدین رضی اللہ عنہ، حضرت مصیب بن

ورد، حضرت ابن مسعود، حضرت ابن عباس، حضرت حسن بصری رضی اللہ عنہم (۵۹)..... حضرت امام شافعی، حضرت غوث اعظم شیخ عبدالقادر جیلانی، (۶۰) حضرت امام شیخ شہاب الدین سہروردی، حضرت سید احمد رفاعی، حضرت شیخ اکبر محی الدین ابن عربی، حضرت امام غزالی، حضرت امام رازی، حضرت شیخ عبدالغنی نایلسی رضی اللہ عنہم بے شمار صلحائے اُمت نے درود شریف ارشاد فرمائے ہیں.....

محرم صادقان ہے تو، مقصد عارفاں ہے تو  
مرکز چشم اولیا، تیرے سوا کوئی نہیں

شیخ محمد حقی علیہ الرحمہ نے 'خزینۃ الاسرار' میں چند افضل ترین درود جمع فرمائے ہیں اور حضرت شیخ عبدالحق محدث دہلوی علیہ الرحمہ نے بھی، بہت سے درود غیر ماثورہ اپنی کتاب 'جذب القلوب' میں بیان فرمائے ہیں..... حضرت غوث الاعظم کے پوتے شیخ سید ابوصالح نصر بن شیخ ابوبکر عبدالرزاق رضی اللہ عنہ کی 'شفاء السقام'..... شیخ نور محمد بن محمد صالح علیہ الرحمہ کی 'دلیل الخیرات' (۱۳۱۹ھ)..... شیخ سید عبداللہ محمد بن محمد سلیمان علیہ الرحمہ کی 'دلائل الخیرات'..... شیخ سید ابوالحسن شاذلی کے 'حزب البحر'، خواجہ عبدالرحمن چھوہروی علیہ الرحمہ کی 'مجموعہ صلوٰۃ الرسول'..... یہ سب تصانیف درود شریف پڑھیں، بلکہ اگر ایسی تصانیف کو جمع کیا جائے تو بیسیوں مجلدات مرتب ہو سکتی ہیں..... (۶۱)

الغرض! جدھر دیکھیے صلوٰۃ و سلام کے سوتے پھوٹ رہے ہیں..... یہ صلوٰۃ و سلام..... یہ مقصود جانِ جاں..... کہاں کہاں سے نکل کر آ رہے ہیں؟..... حسن و جمال کا یہ سیلاب کہاں سے اُمنڈ رہا ہے..... عشق و محبت کے یہ گلشن کون سجا رہا ہے..... بیشک..... ناز ہے شاہد فطرت کو بھی جس پر ہم دم وہ چمن سب ہیں لگائے ہوئے دیوانوں کے

جو ان گلشنوں کو اُجاڑنا چاہتا ہے وہ شعوری یا غیر شعوری طور پر دُشمنانِ اسلام کا آلہ کار بنا ہوا ہے..... اس کو بیدار ہونا چاہیے..... اس کو باز آ جانا چاہیے..... اور اپنی عاقبت دُست کرنی چاہیے..... تاجِ دایرِ دو عالم صلی اللہ علیہ وسلم پر درود و سلام کی کوئی حد نہیں..... ان

کے مولیٰ نے ان کی بھی کوئی حد متعین نہ کی..... ہر آنے والی گھڑی میں نئی رفعت و بلندی کی بشارت دی..... جس کی ترقی کا یہ عالم ہو اس کی تعریف سے انسان عاجز ہے، جس پر جتنا کرم ہوتا ہے وہ سناتا جاتا ہے.....

کوئی حد ہی نہیں شاید محبت کے فسانے کی  
سناتا جا رہا ہے جس کو جتنا یاد ہوتا ہے

ہاں، درود و سلام پڑھیے اور خوب پڑھیے..... محبوب کے بتائے ہوئے بھی درود و سلام پڑھیے اور محبت کرنے والوں کے کہے ہوئے درود و سلام بھی پڑھیے..... لوگ درود شریف کے فضائل کی تلاش میں سرگرداں نظر آتے ہیں..... بیشک اس کے فضائل ہیں، بے شمار فضائل..... لیکن! ایک عاشق کے لیے اس سے بڑھ کر اور کیا فضیلت ہوگی اور اس سے بڑی اور کیا دولت ہوگی کہ محبوب اس کو اپنا بنا کر اپنی یاد میں مصروف کر دے اور ہماری یادیں اس کی آنکھ کی ٹھنڈک بن جائیں..... ہاں! ع

عاشق ہمد روز مست و شیدا بادا

اس مستی کی کوئی قیمت نہیں..... اس سرشاری کا کوئی مول نہیں..... مبارک ہیں وہ عشاق جن کی نظر میں محبوب ایسا سما یا کہ پھر کوئی نہ سما سکا..... اس کا مطلوب و مقصود اپنی ذات نہیں، محبوب کی ذات ہوتی ہے.....

گفتم ”چہ جوئی؟“ ”گفتا“ ”دل و جاں“  
گفتم ”چہ خواہی؟“ ”گفتا“ ”غلامے“

(جگر)

محبت، ادب آموز حیات ہے..... بڑی غیور ہے..... محبوب کے سوا کسی کو خاطر میں نہیں لاتی..... جو دعویٰ محبت کرتا ہے اور محبوب سے محبوب کو نہیں مانگتا، اس کو مانگنا ہی نہیں آتا..... وہ راز محبت سے آشنا ہی نہیں..... ع

عشق اور مزدوری عشرت کہ خسرو کیا خوب!

اہل محبت کی دولت سوئے عشق ہے..... نفس شرر بار ہے..... چشم اشکبار ہے..... وہ

کسی قیمت پر یہ دولت نہیں گنوا سکتے..... ان کی تویہ آرزو رہتی ہے.....

یارب نفس شرارہ بیزم بخشند

یارب مژہ دجلہ ریزم بخشند

بے سوز غم عشق مبادا ز نہار

جانے کہ بروز رستخیزم بخشند

لذتِ سوزِ جگر کے آگے، جنت کیا شے ہے؟..... جنت تو جنت، جان بھی کوئی چیز

نہیں..... جب ان کا مکھڑا دیکھیں گے..... منہ دکھائی میں عشاق جانیں نذر کریں گے.....

قانع نیم از بہشت نیزم بخشند

از بخششِ خاص تا چہ چیزم بخشند

امید کہ صرف رونمائی تو شود

جانے کہ روز رستخیزم بخشند

ہر چیز جان ہی کے لیے پیاری ہوتی ہے..... جب فداکاری و جاں نثاری کا یہ جذبہ

ہو.....

بر دوست فدا کنم بصد گونہ نشاط

جانے کہ بروز رستخیزم بخشند

تو پھر نگاہِ عشق میں اس کے سوا کون سا سکتا ہے؟..... کوئی نہیں، کوئی نہیں..... اس

عشق خانہ ویراں سازی کی بلند ہمتی تو دیکھیے..... دونوں جہاں کے بدلے بھی سودا سستا نظر آ رہا

ہے.....

دو عالم قیمت خود گفتم

نرخ بالا کن کہ ارزانی ہنوز

ان کی نگاہِ ناز کے سامنے دو عالم کیا چیز ہے؟..... جب جان کوئی چیز نہیں..... جاں

بازی و جاں سپاری کا یہ سلیقہ قرآن حکیم نے ہمیں سکھایا (۶۲)..... ہاں، سارے عالم سے بڑھ

کر ان سے پیار کرو، اپنی جان کو جان، اپنے مال کو مال نہ سمجھو..... سب کچھ اللہ و رسول صلی

اللہ علیہ وسلم پر نچھاور کر دو، ہاں.....ت

مقصود منی وجز تو کس در دل من

واللہ کہ نیست ثم باللہ کہ نیست

☆☆☆

حواشی

- ۱- قرآن حکیم، سورۃ الاحزاب، آیت نمبر ۵۶
- ۲- قرآن حکیم، سورۃ الاحزاب، آیت نمبر ۶
- ۳- قرآن حکیم، سورۃ الاحزاب، آیات نمبر ۲۱، ۲۱، ۲۱
- ۴- قرآن حکیم، سورۃ الاحزاب، آیت نمبر ۳۱
- ۵- قرآن حکیم، سورۃ الاحزاب، آیات نمبر ۳۵، ۳۵، ۳۵، ۳۵
- ۶- قرآن حکیم، سورۃ الاحزاب، آیت نمبر ۳۶
- ۷- قرآن حکیم، سورۃ الاحزاب، آیت نمبر ۳۷
- ۸- قرآن حکیم، سورۃ الاحزاب، آیت نمبر ۴۰
- ۹- قرآن حکیم، سورۃ الاحزاب، آیت نمبر ۵۰
- ۱۰- قرآن حکیم، سورۃ الاحزاب، آیات نمبر ۴۳، ۴۳، ۴۳
- ۱۱- قرآن حکیم، سورۃ الاحزاب، آیت نمبر ۵۰
- ۱۲- قرآن حکیم، سورۃ الانشراح، آیت نمبر ۴
- ۱۳- قرآن حکیم، سورۃ الاحزاب، آیت نمبر ۵۶
- ۱۴- قرآن حکیم، سورۃ الاحزاب، آیت نمبر ۵۷
- ۱۵- محمد نبی بخش طوائی: شفاء القلوب، مطبوعہ لاہور ۱۹۸۹ء، ص ۸۴
- ۱۶- ملا معین واعظ الکاشفی: مدارج النبوۃ، مطبوعہ لاہور ۱۹۸۲ء، ج ۱، ص ۳۱۲
- ۱۷- محمد علی الصابونی: روائع البیان تفسیر آیات الاحکام من القرآن، مطبوعہ دمشق ۱۹۹۰ء، ج ۲، ص ۳۳۵
- ۱۸- ابو عبد اللہ محمد بن اسماعیل: بخاری شریف (ترجمہ) کتاب التفسیر، مطبوعہ لاہور ۱۹۹۱ء، ج ۲، ص ۹۲۳
- ۱۹- صفحۃ التفاسیر، ص ۷۱، بحوالہ حاشیہ صاوی ۲۸۷/۳
- ۲۰- محمد علی الصابونی: روائع البیان، ج ۲، ص ۳۳۷
- ۲۱- محمد تقی علی خان: الکلام الاوضح فی تفسیر سورۃ الم نشرح، مطبوعہ کراچی ۱۹۸۶ء، ص ۲۲۱
- ۲۲- محمد نبی بخش طوائی: شفاء القلوب، ص ۸۴
- ۲۳- ایضاً، ص ۸۴
- ۲۴- ملا معین واعظ الکاشفی: مدارج النبوۃ، ج ۱، ص ۳۱۲
- ۲۵- ایضاً، ص ۳۱۲
- ۲۶- ایضاً، ص ۳۱۲
- ۲۷- الکلام الاوضح، ص ۲۲۱
- ۲۸- ایضاً، ص ۳۱۲
- ۲۹- محمد علی الصابونی: روائع البیان، ص ۳۳۹، ۳۴۰



- ۳۰۔ محمد علی الصابونی: صفوة التفسير، ج ۲۲، ص ۷۱، بحوالہ حاشیہ صادی علی الجلالین، ج ۳، ص ۲۸۷
- ۳۱۔ محمد علی الصابونی: صفوة التفسير، ج ۲۲، ص ۷۱، بحوالہ حاشیہ صادی علی الجلالین، ج ۳، ص ۲۸۷
- ۳۲۔ محمد علی الصابونی: ردائع البیان، ج ۲، ص ۳۳۸ بحوالہ ترمذی شریف ص ۳۸۴
- ۳۳۔ حافظ شمس الدین محمد بن عبدالرحمن السخاوی: القول البدیع فی الصلوة علی الحبيب الشفیخ: مطبوعہ طائف (سعودی عرب) ص ۳۱، ۳۲ بحوالہ مسند احمد ۳/۱۲۸ و نسائی شریف ۷/۶۱
- ۳۴۔ القول البدیع ص ۴۲
- ۳۵۔ ایضاً ص ۴۲
- ۳۶۔ ایضاً ص ۴۱، ۴۲
- ۳۷۔ قرآن حکیم، سورۃ الفصحت، آیت نمبر ۵۳
- ۳۸۔ ڈاکٹر خالد حسن بنگرامی: نور مبین، مطبوعہ کراچی (بحوالہ تفسیر روح البیان، جلد اول)، ص ۳۲
- ۳۹۔ قرآن حکیم، سورۃ الحج، آیت نمبر ۴
- ۴۰۔ مفتی محمد مظہر اللہ: مواضع مظہری، مطبوعہ کراچی ۱۹۷۰ء، ص ۱۴۴
- ۴۱۔ قرآن حکیم، سورۃ الانشراح، آیت نمبر ۴
- ۴۲۔ Thomas Carlyle: On Heroes and Hero Worship, London 1921, PP, 56-103
- ۴۳۔ Michael, H. Hart: The 100: A Ranking of the Most Influential Persons in History, New York, 1978, PP, 33-40
- ۴۴۔ قرآن حکیم سورۃ الاعراف، آیت نمبر ۱۵۶
- ۴۵۔ قرآن حکیم، سورۃ الانبیاء، آیت نمبر ۱۰۷
- ۴۶۔ قرآن حکیم، سورۃ الاحزاب، آیت نمبر ۴۳
- ۴۷۔ قرآن حکیم، سورۃ التوبہ، آیت نمبر ۱۰۳
- ۴۸۔ قرآن حکیم، سورۃ التوبہ، آیت نمبر ۱۱۱
- ۴۹۔ احمد رضا خان بریلوی: امام، فتاویٰ رضویہ، ج ۴، ص ۵۴، مطبوعہ مبارک پور، بحوالہ بیہقی، حاکم و طبرانی
- ۵۰۔ عبدالرحمن محدث دہلوی: شیخ، مدارج النبوۃ، ج ۲، ص ۴۴۰
- ۵۱۔ احمد رضا خان بریلوی: امام، فتاویٰ رضویہ، ج ۴، ص ۵۴
- ۵۲۔ امام علی شاہ سید: مکتوبات شریف، مطبوعہ لاہور، ۱۳۶۹ھ/۱۹۶۳ء
- ۵۳۔ القول البدیع فی الصلوة علی الحبيب الشفیخ: مطبوعہ بیروت ۱۳۸۳ھ/۱۹۶۳ء
- ۵۴۔ احمد رضا خان: امام، الامن والعلی، مطبوعہ لاہور، ص ۳، بحوالہ شرح سفر السعاده
- ۵۵۔ عبدالرحمن محدث دہلوی: شیخ، جذب القلوب الی دیار الحبوب، مطبوعہ کلکتہ
- ۵۶۔ ابوصالح نصر: شفاء السقام فی الصلوة علی خیر الانام، مطبوعہ لاہور
- ۵۷۔ محمد ظفر الدین بہاری: صحیح البہاری، مطبوعہ حیدرآباد سندھ، ۱۹۹۲ء، ص ۲، ۹۰۰
- ۵۸۔ ایضاً ص ۹۵۵، ۹۵۷
- ۵۹۔ قاضی عیاض: کتاب الشفاء، ص ۳۳۱، ۳۳۲، ۳۳۳
- ۶۰۔ فصل الخیرات، (۱۳۱۸ھ)، مطبوعہ دہلی
- ۶۱۔ جذب القلوب الی دیار الحبوب
- ۶۲۔ قرآن حکیم، سورۃ التوبہ، آیت نمبر ۲۴

# قربانی میں حصہ

(صرف اہلسنت کیلئے)

فی حصہ  
₹ 1400

بنگک سینٹر: مدینہ کتاب گھر، مدینہ مسجد، آگرہ روڈ، مالیگاؤں

ذبح دست ذمے داران نوری مشن

قربانی مالیگاؤں سے باہر ہوگی

شرعی تقاضوں کی پاسداری

گوشت مستحق مسلمانوں میں تقسیم ہوگا

معین پٹھان رضوی

فرید رضوی

غلام مصطفیٰ رضوی

7588815888

9273574090

9325028586

شیخ آصف رضوی

یاسین رضا

رابطہ

9595899556

7057858824



نُورِی مِشَنُ  
مہاراشٹر الہند

اعلیٰ حضرت ریسرچ سینٹر مالیگاؤں



## منزل بہ منزل

نوری مشن سے اشاعتی و علمی خدمات جاری ہیں..... کتابیں چھپ کر بلا قیمت تقسیم ہوتی ہیں..... اب تک 130/ اشاعتیں لاکھوں کی تعداد میں تقسیم ہوئیں..... دعوتی و اصلاحی کام انجام دیے گئے..... ترجمہ قرآن کنز الایمان کے تین ایڈیشن شائع کیے گئے..... ”الطی قرآن مع ترجمہ کنز الایمان“ کی اشاعت کی گئی..... عظیم و ضخیم کتابوں کے سیٹ کم ہدیہ میں ہر سال مہیا کیے جاتے ہیں..... نقد وظائف تقسیم کیے گئے..... فلاحی خدمات مستقل جاری ہیں..... مستحقین میں راشن کٹس کی تقسیم ہر سال کی جاتی ہے..... کئی شعبوں میں خدمات جاری ہیں..... اعلیٰ حضرت ریسرچ سینٹر زیر تعمیر ہے..... سادات کرام اور علماء و مشائخ اہلسنت کی دعائیں بھی ساتھ ہیں اور مشورے بھی..... مزید اسحکام کے لیے حصہ والی قربانی نوری مشن کو دیں..... قربانی سے بچنے والی رقم مذکورہ مقاصد کے لیے صرف ہوگی.....